

## බෙලිගල් කෝරළයේ ස්පර්ශිත උරුමස්ථාන සමග බද්ධ වන්නා වූ එතිහාසික හා පුරාවිද්‍යාත්මක වැදගත්කම

පී.එම්. අමා කෝසලි කරුණාතිලක ආරච්චි<sup>55</sup>

සබරගමු පළාතේ කැගල්ල දිස්ත්‍රික්කය ත්‍රී සිංහලයෙහි රටවල් අතරින් මායා රාජධානීයට අයත් ය. මෙය රටවල් කිහිපයකට බෙදී යන අතර සතර කෝරළය ප්‍රමුඛ වේ. බෙලිගල්, කිණිගොඩ, පරණකුරු හා ගල්බොඩ කෝරළ මුල් කර ගෙන බිජි වී ඇති සතර කෝරළයෙන් බෙලිගල් කෝරළය අධ්‍යයන ක්ෂේත්‍රය වශයෙන් පෙන්වාදිය හැකි ය. ක්ෂේත්‍රයෙහි බටහිර, නැගෙනහිර, උතුරු හා දකුණු මායිම්වලට පිළිවෙළින් දුම්මලදෙණිය, රන්වල, මා ඔය හා කොට්ඨාසිකුර සීමා වී තිබේ. එතිහාසික මෙන් ම පුරාවිද්‍යාත්මක තොරතුරුවලින් ආඩ්‍ය බෙලිගල් කෝරළය ඔත්තුව, කුදාපිට පත්තුව, ගන්දාලහ පත්තුව හා කිරවැලි පත්තුව කේත්ද කර ගෙන බිජිවී තිබේ. මෙහි එතිහාසික හා පුරාවිද්‍යාත්මක පසුබිම ඉස්මතු කිරීමේ උරුම හාවිත කළ පරියේෂණය පිළිබඳ ව විමසීම වැදගත් වේ. සැනපුම් 134ක් පුරා විහිද පවතින අධ්‍යයන සීමාවේ ස්පර්ශිත උරුමස්ථාන කිහිපයක් තෝරා ගැනීමට ලක් කිරීමෙන් අනතුරු ව පරියේෂණයේ ආරම්භය සිදු කරන ලදී. මේට එතිහාසික හා පුරාවිද්‍යාත්මක සාධක බහුල ව අන්තර්ගත වන ස්ථාන පදනම් විය. පරීක්ෂණයට අදාළ ක්ෂේත්‍රයන්හි එතිහාසික හා පුරාවිද්‍යාත්මක වැදගත්කම විමර්ශනය කිරීම සඳහා ප්‍රාථමික හා ද්වීතියක මූලාශ්‍ර උපයෝගී කර ගැනීම, විභාරස්ථානවල ස්වාමීන් වහන්සේලා හා සාමාන්‍ය ජනතාව සමග සම්මුඛ සාකච්ඡා පැවැත්වීම, ජායාරූප ගැනීම, ගෝලිය ස්ථානගතවීමේ පද්ධතියට සාලේක්ෂ ව ක්ෂේත්‍රයෙහි පිහිටීම හඳුනාගැනීම තුළින් පරියේෂණයට අදාළ දත්ත රස් කිරීම සිදු විය. ඒ අනුව කැගල්ල දිස්ත්‍රික්කයෙහි සිවි කෝරළ අතරින් බෙලිගල් කෝරළයේ ස්පර්ශිතක උරුමස්ථානවල එතිහාසිකත්වය හා පුරාවිද්‍යාත්මක අයය විමර්ශනයට භාජනය කිරීම මෙම පරියේෂණයේ දී සිදු කර ඇත. වාස්තුවිද්‍යාත්මක සැලසුම් අධ්‍යයනය, උරුමස්ථානවල වර්තමාන හාවිතය හා අගයයන් හඳුනාගැනීම තුළින් අධ්‍යයන ක්ෂේත්‍රයේ හාවිත වන උරුම සංකල්පයෙහි සැබැඳු ස්වරූපය මින් පැහැදිලි කර ගත හැකි විය.

ප්‍රමුඛ පද: උරුමය, වාස්තුවිද්‍යාත්මක, පුරාවිද්‍යාත්මක, එතිහාසික

<sup>55</sup>පුරාවිද්‍යා හා උරුම කළමනාකරණ අධ්‍යයනාංශය, ශ්‍රී ලංකා රජරට විශ්වවිද්‍යාලය, sajithrathnayaka456@gmail.com.